

प्रेषक,

उदयरज सिंह,
अपर सचिव,
उत्तराखण्ड शासन।

Julie - 1165.

सेवा में,

संयुक्त अधिशासी अधिकारी,
राज्य जल एवं स्वच्छता मिशन,
देहरादून।

पेयजल एवं स्वच्छता अनुभाग-2

देहरादून : दिनांक 28 दिसम्बर, 2022

विषय :- वित्तीय वर्ष 2022-23 में विश्व बैंक पोषित अर्द्धनगरीय क्षेत्रों हेतु उत्तराखण्ड पेयजल आपूर्ति कार्यक्रम के सफल संचालन हेतु धनराशि अवमुक्त किये जाने के सम्बन्ध में।

महोदय,

उपर्युक्त विषयक विश्व बैंक पोषित उत्तराखण्ड पेयजल कार्यक्रम-अर्द्धनगरीय क्षेत्रों के अन्तर्गत विभिन्न शासनादेशों के माध्यम से ₹ 674.87 करोड़ की धनराशि निर्गत की गयी है। उक्त के क्रम में आपके पत्र संख्या 1993/PU-52/2022-23 दिनांक 20 दिसम्बर, 2022 के संदर्भ में मुझे यह कहने का निदेश हुआ है कि विश्व बैंक पोषित उत्तराखण्ड पेयजल कार्यक्रम-अर्द्धनगरीय क्षेत्रों के अन्तर्गत राज्य जल एवं स्वच्छता मिशन द्वारा उत्तराखण्ड में पेयजल आपूर्ति कार्यक्रम के सफल संचालन हेतु, राजस्व मद से ₹ 05.00 करोड़ (₹ पांच करोड़ मात्र) प्रशासनिक व्यय (वेतनादि कार्यालय संचालन हेतु व्यय आदि) एवं विभिन्न अध्ययन के साथ-साथ थर्ड पार्टी कन्स्ट्रक्शन सुपरविजन, इण्डिपेण्डेंट वेरिफिकेशन एजेन्सी, थर्ड पार्टी फॉर क्वालिटी एश्यूरेक्स हेतु अनुबन्ध फर्मों का भुगतान हेतु तथा पूंजीगत मद से ₹ 123.19 करोड़ (₹ एक अरब तेइस करोड़ उन्तीस लाख मात्र) वित्तीय वर्ष 2022-23 में निर्माणाधीन पेयजल योजनाओं के क्रियान्वयन हेतु अर्थात् कुल ₹ 128.19 करोड़ (₹ एक अरब अठठाईस करोड़ उन्तीस लाख मात्र) की धनराशि वित्तीय वर्ष 2022-23 में निम्नलिखित प्रतिबन्धों/शर्तों के अधीन व्यय हेतु आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं:-

(i) उक्त धनराशि संयुक्त अधिशासी अधिकारी, राज्य जल एवं स्वच्छता मिशन, उत्तराखण्ड, देहरादून के हस्ताक्षर तथा जिलाधिकारी देहरादून के प्रतिहस्ताक्षरयुक्त बिल प्रस्तुत करके कोषागार देहरादून से आहरित की जायेगी। धनराशि का आहरण वास्तविक आवश्यकता के आधार पर ही कोषागार से किया जायेगा।

(ii) उपर्युक्त स्वीकृत धनराशि का व्यय भारत सरकार/विश्व बैंक पोषित द्वारा निर्धारित दिशा निर्देशों के अनुसार किया जायेगा। धनराशि केवल स्वीकृत एवं अनुमोदित मदों पर ही व्यय की जायेगी। स्वीकृति से अधिक व्यय किसी भी दशा में नहीं किया जायेगा। साथ ही उक्त के क्रियान्वयन हेतु शासनादेश संख्या-2363/उन्तीस(2)/18-2(149पे0)/2017 दिनांक 18 सितम्बर, 2018 में उल्लिखित दिशा-निर्देशों का अनुपालन सुनिश्चित किया जाय। इसके अतिरिक्त वर्तमान में अवमुक्त धनराशि का आहरण तभी किया जाय, जब पूर्व में अवमुक्त धनराशि शत-प्रतिशत उपयोग किया गया हो।

(iii) स्वीकृत धनराशि का विभिन्न मदों पर व्यय अनुमोदित परियोजना के अनुसार तथा सक्षम अधिकारी से अनुमोदन प्राप्त कर ही किया जायेगा। कार्यवार धनावंटन एवं व्यय की सूचना शासन को उपलब्ध करायी जायेगी।

20/22

(iv)

व्यय करने से पूर्व जिन मामलों में बजट मैनुअल, फाइनेंशियल हैण्डबुक, अधिप्राप्ति नियमावली, 2017 तथा अन्य स्थायी आदेशों के अन्तर्गत शासकीय अथवा सक्षम प्राधिकारी की स्वीकृति आवश्यक हो, उनमें व्यय करने से पूर्व ऐसी स्वीकृति अवश्य प्राप्त कर ली जाय। इसके साथ ही समय-समय पर वित्त विभाग द्वारा मितव्ययता सम्बन्धी शासनादेश के अनुसार ही धनराशि व्यय की जाय और मितव्ययता बरती जाय।

(v) उपरोक्त उल्लिखित शर्तों का अनुपालन विभाग/उपक्रम में तैनात वित्त नियंत्रक/मुख्य/वरिष्ठ/सहायक लेखाधिकारी सुनिश्चित करेंगे। यदि निर्धारित शर्तों का किसी प्रकार से विचलन होगा तो सम्बन्धित वित्त नियंत्रक आदि का उत्तरदायित्व होगा। सम्पूर्ण विवरण सहित सूचना वित्त विभाग को दी जाय।

(vi) स्वीकृत की जा रही धनराशि का दिनांक 31.03.2023 तक पूर्ण उपयोग कर कृत कार्यों की वित्तीय एवं भौतिक प्रगति का विवरण शासन को एवं उपयोगिता प्रमाण पत्र भारत सरकार एवं शासन को समयबद्ध रूप से प्रेषित कर दिया जाय।

2- उपरोक्त स्वीकृत की जा रही धनराशि का व्यय वित्तीय वर्ष 2022-23 के अनुदान संख्या-13 के अन्तर्गत ₹ 5.00 करोड़ की धनराशि लेखाशीर्षक "2215-जलपूर्ति तथा सफाई-01-जलपूर्ति-102-ग्रामीण जलपूर्ति-97-वाह्य/विश्व बैंक सहायित-02-वाह्य/विश्व बैंक सहायित ग्रामीण पेयजल एवं पर्यावरणीय स्वच्छता परियोजना स्वजल (द्वितीय चरण)-56-सहायक अनुदान (सामान्य गैर वेतन)" से तथा ₹ 123.19 करोड़, लेखाशीर्षक "4215-जलपूर्ति तथा सफाई पर पूंजीगत परिव्यय-01-जलपूर्ति-102-ग्रामीण जलपूर्ति-97-वाह्य/विश्व बैंक सहायित-01-वाह्य/विश्व बैंक सहायित ग्रामीण पेयजल एवं पर्यावरणीय स्वच्छता परियोजना स्वजल (द्वितीय चरण)-53-वृहद निर्माण" के नामे डाला जायेगा।

3- धनराशि आहरण वितरण अधिकारी को कम्प्यूटर आवंटन संख्या H22120130028 दिनांक 27 दिसम्बर, 2022 एवं H22120130029 दिनांक 27 दिसम्बर, 2022 से आवंटित की जा रही है। धनराशि का उपयोग हेतु शासनादेश संख्या 391/9(150)2019/XXVII(1)/2022 दिनांक 24 जून, 2022 के द्वारा निर्गत दिशा-निर्देशों का अनुपालन सुनिश्चित किया जाय।

4- यह आदेश वित्त विभाग के शासनादेश संख्या 391/9(150)2019/XXVII(1)/2022 दिनांक 24 जून, 2022 में दिये गये दिशा-निर्देशों के अनुपालन में जारी किये जा रहे हैं।

भवदीय

Signed by Uday Raj Singh

Date: 27-12-2022 14:44:45

(उदयरज सिंह)

अपर सचिव।

पु0सं0 (1)/उन्तीस(2)/2022-2(36पे0)/2012टी0सी0 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. जिलाधिकारी, देहरादून।
3. संयुक्त अधिशासी अधिकारी, राज्य कार्यक्रम सहयोगी इकाई(एस0पी0एस0यू0) उत्तराखण्ड, देहरादून।
4. वरिष्ठ कोषाधिकारी/कोषाधिकारी, देहरादून।
5. प्रबन्ध निदेशक, उत्तराखण्ड पेयजल निगम, देहरादून।

022

6. मुख्य महाप्रबन्धक, उत्तराखण्ड जल संस्थान, देहरादून।

03, 2022

7. वित्त (व्यय नियंत्रण) अनुभाग-02, उत्तराखण्ड शासन।

8. निदेशक, एन0आई0सी0, देहरादून।

9. मीडिया सेन्टर, सचिवालय परिसर देहरादून।

10. गार्ड फाईल।

आज्ञा से

Signed by Dhruve Mohan
Singh Rana

Date: 27-12-2022 18:03:07

(डी0एम0एस0राणा)

संयुक्त सचिव।

